

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీహయగ్రీవ కవచం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీహయగ్రీవ కవచం ॥

పార్వత్యువాచ

దేవ దేవ మహాదేవ కరుణాకర శంకర।

త్వయా ప్రసాద శీలేన కథితాని రమాపతేః ॥ 1 ॥

బహునామవతారాణాం బహుని కవచాని చ।

ఇదానీం శ్రోతుమిచ్ఛామి హయాస్య కవచం విభో ॥ 2 ॥

శివ ఉవాచ

దేవి ప్రియం వదే తుభ్యం రహస్యమపి మత్ప్రియే।

కలశాంబుధిపీయూషం హయాస్య కవచం వదే ॥ 3 ॥

మహాకల్పాంతయామిన్యాం సంచరంస్తు హరిః స్వయం।

లీలయా హయవక్త్రాఖ్య రూపమాస్థాయ యోఽహరత్ ॥ 4 ॥

పుత్ర వాత్సల్యతో మహ్యాం విరించిరుపదిష్టవాః।

హయాస్య కవచస్యాస్య ఋషిర్బ్రహ్మ ప్రకీర్తితః ॥ 5 ॥

ఛందోఽనుష్టుప్ తథా దేవో హయగ్రీవ ఉదాహృతః।

ప్రశాం బీజం తు సమాఖ్యాతం హ్రీం శక్తిస్సముదాహృతా।

ఓం కీలకం సమాఖ్యాతముచ్చైరుత్కిలకం తథా ॥ 6 ॥

లక్ష్మీకరాంభోరుహ హేమకుంభ

పీయూషపూరైరభిషిక్త శీర్షం।

వ్యాఖ్యాక్షమాలాంబుజ పుస్తకాని

హస్తైర్వహంతం హయతుండమిడే ॥ 7 ॥

సుధాసిక్తశ్శిరః పాతు ఫాలం పాతు శశిప్రభః |
దృశౌ రక్షతు దైత్యారిః నాసాం వాగ్జ్వంభవారిధిః || 8 ||

శ్రోత్రం పాతు స్థిరశ్రోత్రః కపోలౌ కరుణానిధిః |
ముఖం పాతు గిరాం స్వామీ జిహ్వం పాతు సురారిహృత్ || 9 ||

హనూం హనుమతస్సేవ్యః కంఠం వైకుంఠనాయకః |
గ్రీవాం పాతు హయగ్రీవః హృదయం కమలాకరః || 10 ||

ఉదరం విశ్వభృత్ పాతు నాభిం పంకజలోచనః |
మేఢ్రం ప్రజాపతిః పాతు ఊరూ పాతు గదాధరః || 11 ||

జానునీ విశ్వభృత్ పాతు జంఘే చ జగతాం పతిః |
గుల్ఫౌ పాతు హయధ్వంసీ పాదౌ విజ్ఞానవారిధిః || 12 ||

ప్రాచ్యం రక్షతు వాగీశః దక్షిణస్యాం వరాయుధః |
ప్రతీచ్యం విశ్వభృత్ పాతు ఉదీచ్యం శివవందితః || 13 ||

ఊర్ధ్వం పాతు హరిస్సాక్షాత్ అధః పాతు గుణాకరః |
అంతరిక్షే హరిః పాతు విశ్వతః పాతు విశ్వస్పదీ || 14 ||

య ఏతత్కవచం ధీమాన్ సన్నహ్యేన్నిజవిగ్రహే |
దుర్వాదిరాక్షసపూహైః స కదాచిన్న బాధ్యతే || 15 ||

పఠేత్ య ఏతత్ కవచం త్రిసంధ్యం భక్తి భావితః |
మూఢోఽపి గీష్పతిస్పర్ధీ జాయతే నాత్ర సంశయః || 16 ||

|| ఇతి శ్రీహయగ్రీవ కవచం సమాప్తం ||